

# Intietef ta' Storja Folkloristika mill-Għasri

(il-ġames Parti)

– taġġrif miġbur minn **Toni Calleja** –

## 15 • Espressjonijiet partikulari Għasrin

Fost l-akbar doti li bihom huwa mżejjem il-bniedem, barra mir-ruħ li ma tintemx, u r-raġuni – min għandu xejn, hemm il-kelma li biha nesprimu lilna nfusna fil-ferħ u n-niket taġġna. F'din il-kitba ser nittrattaw xi espressjonijiet u/jew frażijiet li f'xi żmien jew iehor intqalu minn Għasrin, u minkejja li għadda ż-żmien minn fuqhom, uħud minnhom, għadhom ikkwotati sa llum. Ser nillimitaw rwieħna biss għal dawk l-invokazzjonijiet, ippermettuli l-kelma, li jista' jkollhom xi valur lingwistiku jew storiku ... altrimenti dil-ħarġa kollha ma kenitx tkun biżżejjed!

**i)** qawl popolari malti jgħid li: “Għall-imghoddi m'hemmx kunsill”. Jixbhu, fl-Għasri, kienu jingħadu żewġ iqwieli oħra. Salvu Galea (ta' Ćoqu: 1883-1956) kien jgħid li: “*Issa x-xemgħa ntfiet, m'hemmx x'taġġmel!*”, waqt li b'mod ġenerali kien jingħad li: “*Issa min għamel għamel għax il-muntun beġġnieħ*”.

Nista' nobsor. X'imħatra li l-qawl ta' Salvu qed torbtuh ma' xi ħadd li miskin: “Issa miet, ...” Le. L-espressjoni “ix-xemgħa ntfiet” mhix ewfemiżmu, voldieri użu ta' kliem aktar artab u ħelu, flok il-kelma ‘miet’. It-tifsira trid tittieħed litteralment. Fi żmien il-Kavallieri ta' San Ġwann (1530-1789), l-għoti tal-gabella bis-subbasta kien isir billi ufficiġjal ta' l-Università kien jixgħel xemgħa biex jagħti bidu għall-irkant tal-gabella. Il-gabillotti, jiġifieri dawk li kienu se jidhlu għall-gabella, jew il-qbiela tar-raba', kienu dlonk jibdew jifgħu l-offerti taġġhom. Finalment, l-irkant tal-qbiela kien jintrebaħ minn dak il-bidwi li jkun għamel l-oġġla offerta sakemm tintefa' x-xemgħa. Wara, m'hemmx x'taġġmel għax l-għasfur ikun tar.

It-tieni qawl huwa wieħed li għandu x'jaqsam mat-trobbija tal-bhejjem. Ir-raħħal li kien ikollu xi erba' naġġiet sewwa, aktar kien jaqbillu jrabbu muntun mill-għalla ta' għamnewwel biex jgħammar bih, milli jirrikorri għas-servizz offrut mir-raġel li jdur bil-muntun. Meta r-raħħal jara li n-nghaġ tiegħu huma kollha mbarazzati, voldieri żammew, il-muntun kien jinbiegħ għal-laħam. Wara, miskina dik in-nghaġa li tkun għadha m'għamlitx, għax għal dik l-annata tibqa' battala. F'dil-kundizzjoni, sidha, aktarx ma kienx jissaportiha għal staġun iehor, u kienet tmur għal mal-patata l-forn. Għalhekk min għamel għamel għax il-muntun beġġnieħ!

**ii)** waħda omm ta' familja minn Triq Wied Sara, biex lit-tfal trawwamhom minn kmieni fil-bżulija kienet spiss tikkmandahom xi faċenda. Lil kulħadd skond l-età tiegħu. Uliedha ma kenux jiksruha, imma kienu jippruvaw jiżolqu billi jippromettulha li x-xogħol afdat lilhom, issa jagħmluh 'l għada. Il-mara ma kenitx terħilhom, u b'sens kbir ta' omm kienet twissihom u tgħidilhom: “*Uliedi, għal għada ħobz hallu, mhux xogħol*”. X'filosofija hux!

**iii)** meta Dun Gio Battista Saliba (1813-1890) ta' Triq Tamar ma baqax jiflah, kienet tittawwallu xi naqra l-gara tiegħu Marija Zammit (id-Dibiġa: 1864-1935). Meta miet, la kien hemm il-fond, ippretendiet rikumpens. Il-werrieta tfantsu għax bħalma jgħid il-qawl: "ħin il-ħlas, jibda l-qmas". Il-mara ma kienx baqgħalha għażla ħlief li tiegħu l-każ quddiem il-ħaqq. Waqt li kienet fil-pedana tax-xhieda, il-Maġistrat staqsiha: "*Imma proprjament, int, f'xiex kont taqdiħ lir-Rev. du Saliba?*" Marija rrispondiet spirtu pront: "*Sinjur, kont naqdiħ f'kollox barra fid-dnub*" – risposta li fl-Għasri saret idjomatika dikment.

**iv)** Manwel Galea (il-Wiqq: 1873-1958) li għal ħafna żmien kien armat bil-funduq, voldieri bil-ħanut tal-merċa, fil-Misraħ tal-Għasri, illum Pjazza s-Salvatur, għandu attribwiti lilu żewġ frażijiet li minkejja li għaddew minn fuqhom bosta annati, għadhom validi u friski sa llum. Waħda tgħid li: "*Miskin hu min irid iservi lin-nies, u miskin hu min irid jisserva bin-nies*". Jingħad li Manwel kien jgħid Ave Marija kuljum lil Madonna biex kemm jista' jkun ma jigix bżonn in-nies. Għax kien jgħid li: "*In-nies jekk tiġi bżonnha turihulek il-qamar fil-bir!*"

Il-frażi l-oħra kellha x'taqsam ma' hidmietu ta' bottegarju: "*Jekk jiftaħ ħanut Wied il-Għasri wkoll itellef għax l-ewwel nett ma jigix hu stess*". Ħanut f'Wied il-Għasri jigifieri ħanut fl-aktar parti stramana u diżabitata tar-raħal fejn l-inqas li jista' jkun effettiv. B'dan, il-Wiqq ried ifisser kemm hi ħarxa l-kompetizzjoni fil-kummerċ, u kemm in-negożjant irid jibza' għal kull klijent.

**v)** Karmnu Mintoff (l-Oħxon tar-Roll: 1899-1983) ta' Triq il-Wilġa kien jgħid li: "*Min ma jixba' qatt, dejjem bil-guħ*". Dan ifisser li dawk it-talin li qatt m'huma kuntenti b'dak li l-Bambin ipprovdielhom, dejjem iridu aktar. Karmnu kien itemm jgħid li: "*Għal dil-kwalità ta' nies, kwiet u paċi, fid-dinja m'hemm imkien*". Kien jirreferi għalihom ukoll bħala '*imsieken!*'.

**vi)** sa ċirka nofs is-snin sittinijiet tas-seklu li għadu kemm ħalliena, il-bejjiegħa tal-ħut fis-suq tar-Rabat, b'ħanġra daqsxiex, u bi ftaħir kien jgħajtu: "*Tal-Għasri ċ-Ċawl*". Iċ-ċawl maqbud minn mal-kosta tal-Għasri, voldieri mit-Tieqa ta' Wied il-Mielah sa Ras ir-Reqqa, allura min-naħa tat-tramuntana, huwa rinomat bħala l-aħjar, minħabba l-blata qawwija, il-fond tal-baħar, u l-indafa. Iċ-ċawla hija ħuta tal-qiegħ li tgħix fuq ħlejjaq żgħar marini. Imma fejn il-baħar hu baxx, il-penetrazzjoni tax-xemx tippermetti li jikber ċertu ħaxix li ċ-ċawla tirgħa minnu; u fejn il-blata mhix shiħa, iċ-ċawla għandha t-tendenza li tlaqqat ukoll minn dawk il-particelli li jarmi s-sies. Perkonsegwenza tittelf dik il-konsistenza ta' ebusija, u fil-palat tnaqqas ħafna mill-benna tagħha.

Ftakru, tinsewx, għall-aljotta, '*Tal-Għasri ċ-Ċawl*', l-aħjar!

**vii)** fl-1911 miet il-Viċendarju tal-Għasri Dun Ġużepp Vella. Floku ntbagħat Dun Karm Caruana, saċerdot żagħżuġ min-Nadur. In-nies tant ħadu grazzja miegħu mill-ewwel li ħafna bdew jistednuh id-dar. Minkejja li kien jagħraf il-ġenwinità tagħhom, hu kien jirrofta taħt dil-premessa: "*Lili fittxuni dejjem. Għal bżonn niġi mit darba; bla bżonn ma niġix darba*". Dikjarazzjoni saġġa ħafna, għax il-ħbieb sal-bieb! L-Għasrin ta' ċerta età għadhom jiċċitawha s'issa.

**viii)** Mikiel Attard (Pilat; magħruf ukoll bħala 'Tgħidli tgħidli': 1842-191?), ġuvni, bin Frenċ, ta' Triq il-Wilġa, kellu hafna fuq ilsien u l-frazi "*Ammán 'l hinn*". L-Għasrin kienu jitbissmu għax kienu jaħsbu li Mikiel moħħu banswa. Billi t-tifsira ta' dil-frazi antikissima laħqet intilfet mal-medda taż-żmien, ir-raġel kien jiftiehem li jrid iressaq l-għolja ta' Għammar aktar 'l hemm; aktar lejn l-Għarb! Kienu jfixklu 'Ammán' ma' 'Għammar'. Għalhekk kienu jitbissmu.

BARBERA jgħid li AMMÁN hija kelma li tindika ż-żmien futur, u jipproduċi dawn l-eżempji: ammán fil-għaxija; ammán meta tikber; u ammán fi xjuhitna.

**ix)** qawl, jew ma nafx x'taqbad tgħidlu, li min jaf kemm-il darba smajtu jingħad, anzi jitgħanna, l-Għasri, fosthom minn Missieri, hu: "*Is-Sinjuri kollha xtraw u l-Foqra baqgħu jaraw*". Bħala tifel dejjem kont nistaqsi x'il-mnagel (it-taħsira ta' "mniegħel") xtraw dawn l-imberkin sinjuri, però qatt ma jidhirli li hadt xi risposta bis-sens. Bilfors li fiha ċ-ċajt!

Barra mill-Għasri ma jidhirli li smajtu qatt.

**x)** fis-sebghinijiet tas-seklu l-ieħor fi Triq il-Fanal, f'dik il-parti li llum hi Triq Dun Karm Caruana, seħħ incident stradali bejn żewġ vetturi bil-mutur. Niżziġħajr 'l Alla ma wegġa' hadd, u l-ħsara fl-inġenji kienet minima. Is-sewwieqa bdew jargumentaw u l-biċċa kienet għall-Qorti. Wiehed mill-Għasri li nzerta fuq il-post, rahhmihom hafna biex jerġgħu jikkunsidraw il-pożizzjoni tagħhom u jaraw jaslux għal xi xorta ta' kompromess mingħajr il-ħtieġa tal-Pulizija. Hu wiehed mil-litiganti widdbu biex ma jindaħalx. Spirtu pront, miksuri u avvelut, ir-raġel li ried iressaqhom lejn xulxin bil-kwiet, irrisponda: "*Jien tkellimt għall-ġid, għax għalija tistgħu ddumu l-ħabs sakemm jinbaħ kelb tal-ġebel!*" Marijasantissima!

Billi għadha friska, jiċċitawha mhux ħazin.

**xi)** nies mill-Għasri, fosthom iz-zija Kelina Calleja (ta' l-Aħmar: 1895-1977), ta' Triq il-Fanal, ġie li smajthom isemmu l-frazi "*La kar u lanqas pinna*", voldieri xi hadd li m'għandu xejn f'idejha. Kienet tintuża f'das-sens: "U dak kif ser jizzewweg, la kar u lanqas pinna!", voldieri li la għandu xogħol u lanqas flus imfaddla biex iżomm familja.

Skond Patri Manwel Magri, f'Għawdex, il-frazi kienet użata mingħajr il-particella pronominali inizzjali: "Mingħajr kar u pinna". Kar hija karrettun. Il-Maltin kienu jgħidu 'karrettun' minn carrettone (mill-Isqalli Carrettuni). Però skond il-Magri, l-Għawdxin kienu jgħidu biss 'kar' minn carro (mill-Isqalli càrru).

Nifhem, li b'mod aktar sempliċi, din il-frazi tfisser li dak li jkun la kellu xogħol ta' l-id u lanqas tal-moħħ ... lampa stampa!

**xii)** f'kull damma ta' qwieli maltin wiehed jiltaqa' ma' numru mdaqqs li lkoll jittrattaw dwar it-tifhir. Komuni f'Għasri nsibu minn talanqas erbgħa; tlieta minnhom smajthom biss hawn ir-raħal. Salvu Vella (in-Nannu matern: 1889-1978) kien iħobb isemmi dawn it-tnejn: "Ftaħir u qdusija, aqta' disgħa u disgħin fil-mija"; u "Jew tgħid jew tagħmel, jew tiftaħar jew ikollok". L-ewwel qawl jista' jtifisser b'qawl ieħor: "Il-flus u t-tjieba t-tnejn giddieba". Tat-tieni jfisser lilu nnifsu. Tona Attard, xebba Agius (ta' Jesisi: 1882-1943) ta' Triq il-Fanal, kienet tgħid li: "Jew niftaħ il-bieb u niftaħar, jew nagħalqu u ninsatar", voldieri, meta

tistieden in-nies f'darek qis li tittrattahom sewwa, inkella tintriga b'xejn. Qawl iehor li smajtu biss fl-Ghasri, u li però ma sibtx l-origini tiegħu, jghid li: "*Meta l-ghadu jibda jfahhrek, snienu jkunu ga f'patattek*", jigifieri l-ghadu jfahhrek, biex int teħla, tafdah, u jigdmek ... imbagħad waħwaħ kemm trid!

**xiii)** sa meta kien għadni mmur l-iskola primarja tal-Ghasri, allura lejn l-aħħar tal-ħamsinijiet u l-bidu tas-sittinijiet tas-seklu l-ieħor, kien hemm joqgħod fi Triq il-Misraħ, ċertu Ġużepp Apap (id-Dunuru: 1890-1969). Meta t-temp jaqleb u d-dinja tishon, f'nofsinhar, Ġużepp kien iħobb joqgħod daqsxejn għar-rwieħ mindud fit-triq, b'rasu mistrieħa fuq l-għatba ta' daru. Ahna t-tfal li konna niskolaw min-nofsinhar sas-sagħtejn, kien l-għors tagħna nieqfu naqsmu kelma miegħu. Xhin inxebbghuh kien jghidilna: "*Isa, issa morru ghax il-baqra faqqset!*" Konna naghmlu festa għax tghidx kemm konna niżżufjettaw b'din l-imbierka baqra tad-Dunuru. Minkejja li konna tfal, xorta konna nafu li l-baqra tiled, u mhux tfaqqas. It-triq kollha, kulħadd ifendi xi waħda u jidħak: "*Mela l-baqra qroqqa jew, biex tfaqqas!*"; "*Mur ara l-baqra fil-binnija\*!*"; "*Tghid kemm-il wieħed u għoxrin ġurnata tieħu biex tfaqqas il-baqra?*"

Maż-żmien skoprejt kemm iżżufjettajna għal xejn, għax il-frazi '*il-baqra tfaqqas*' tfisser li l-baqra nehħiet il-madmad minn fuq għonqha, għax ma riditx taħrat. U ahna ma ridniex nifhmu ... kellux raġun ikeċċina Ġużepp!

\* **Binnija** – il-bejta; it-tagħqida li tagħmel il-qroqqa stess f'xi mandra, ġos-siġar ta' d'indja, qasab, jew hxejjex oħra.

**xiv)** waħda mill-aktar espressjonijiet komuni fl-Ghasri f'dawn l-aħħar sebgħin sena hija: "*Minn hawn għal tar-Rmit!*". 'Tar-Rmit' huwa l-isem toponomastiku tar-raba' ta' fejn huwa mibni ċ-ċimiterju tar-raħal. Ir-raħlin jużaw l-isem *tar-Rmit* b'retorika, u b'ewfemiżmu minflok il-kelma '*mewt*', naturalment kollox b'rabta simbolika maċ-ċimiterju parrokkjali, il-post li meta jmutu jindifnu fih.

**xv)** espressjoni oħra endemika għall-Ghasri, simpatika ħafna, u li llum ma għadekx tismagħha b'nemes, hija: "*Mela ser tagħmel bħal omm Roża ta' Peppi, ghax biesha ħarkitu!*". Din l-espressjoni kienu jghiduha għal min jagħmel plejtu fuq ix-xejn. Roża kienet tfajla minn Wied Sara li meta żżewġet kienet toqgħod fi Triq il-Fanal, dik il-parti li llum hi Triq Dun Karm Caruana. Lejn l-aħħar tas-seklu dsatax, Peppi Vella (1871-1959), ġuvni minn Triq il-Ġonna, l-Ghasri, tgharras ma' Roża Formosa (1885-1965) – tfajla rinomata għal sbuħitha – u waqt li kien għandhom, sab l-okkażjoni jtiha bewsa bis-serqa. Qabditu ommha u ħarkitu! Telgħu l-Qorti u gżatu: "*Sinjur, bishieli bishieli!*" Il-Maġistrat inzerta b'rasu fuq għonqu aktar minn omm l-għarusa, u b'ton ta' qisu qed ikellem tifla żghira, irrisponda: "*Imma dak ghax iħobbha, taf!*", u keċċiehom 'l isfel. U mhux tabilhaqq. X'ippretendiet!

Huma u neżlin flimkien mit-'Telgħa tal-Belt', ftieħmu fuq Jum it-Tieg. Taraw! Imbagħad forsi ssib min jghidlek li ta' Ġaħan mhux kollha minnhom!